

РОДНЫ КРАЙ

Орган Т-ва Беларускае Асьветы — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыём інтэрэсантаў:
у Сакрэтар'яце ТВА — у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгод — 1 зл. 35 гр.;
за 3 месяцы — 75 грош;
за 1 месяц — 30 грош.

№ 21 (73)

Вільня, 3-га верасня 1935 г.

Год 3-ці.

Каго выбіраць?

У папярэднім нумары „Роднага Краю“ мы ўжо разважалі над гэтым пытаньнем усебакова, аднак да ніякага канкрэтнага вываду прыйсьці не маглі, бо-ж ня мелі тых дадзеных, якія патрэбны для кожнага кандыдата на пасла. — Ня ведалі як кожны з паасобных кандыдатаў заглядаецца на справу палітычных правоў народу, як ён адносіцца да балючых патрэбаў Беларусаў у галіне заспакаеньня іх культурна-нацыянальных патрэбаў, ды ўрэшце ня ведалі аб чыіх гаспадарчых інтарэсах ён будзе рупіцца ў Сойме: ці работніка і селяніна?

Ад адказу на пастаўленыя пытаньні залежала-б канчальнае рашэньне, на **каго галасаваць 8 верасня выбаршчыку — Беларусу**. Аднак дасюль мы не бачылі ні воднае публічнае дэкларацыі (ні ў польскай ні ў іншай прэсе) тых, хто даў сваю згоду рэпрэзэнтаваць насельніцтва нашага краю. Праўда „Кур'ер Віл.“ падаў некалькі жыцьцяпісаў (біографіі) тых кандыдатаў на паслоў, якія йдуць па нашых вакругах, але гэтага мала, бо-ж з жыцьцяпісу, які падае да таго нават ня сам кандыдат, а рэдакцыя газэты, нельга інвагда кандадыта паглядзе таго ці іншага кандыдата на пастаўленыя нам пытаньні. Пры папярэднім выбарнім законе, капярэндываты йшлі ад пэўных палітычных партыяў гэта было не патрэбна, бо-ж праграма кожнай палітычнай партыі ўсім была ведама, але цяпер, калі кандыдатура пасла выстаўляецца паасобнымі учасьнікамі прадвыбарных сабраньяў, такая **дэкларацыя з'яўляецца неабходнай**.

Каб сярод кандыдатаў на паслоў былі беларусы, дык зразумела, што і бяз іх дэкларацыяў мы ведалі-б аб іх палітычна-грамадзкіх паглядах і выбар кандыдата на пасла, за якога трэба было-б галасаваць, быў-бы для нас, Беларусаў, лёгка. Дзеля таго-ж, што сярод кандыдатаў на паслоў, як мы ўжо зазначалі, няма **ані воднага беларуса**, пастараемса бесстаронна скарктарызваць некаторых кандыдатаў палякоў, бліжэй ведамых нашай рэдакцыі на падставе іх дасюлешняй грамадзка-палітычнай працы і адносінаў да беларускай справы наагул.

1. Грам. К. Акуліч (па польску пішацца Kazimierz Okulicz)

— галоўны рэдактар газэты „Кур'ер Віл.“, публіцыст, былы пасол Сойму. Належыць да групы Віленскіх дэмократаў, цікавіцца пытаньнямі краёвымі наагул, а беларускім у асаблівасьці, прыхільны да Беларусаў і староннік таго, каб Беларусам была дадзена магчымасьць культурна-нацыянальнай аўтаноміі.

2) Праф. С. Владычка (па польску пішацца Stanisław Władyczko) выдатны вучоны і добры арганізатар, дэмократа, але палітычнымі пытаньнямі не займаўся. Быў даўжэйшы час апякаюнам Беларускага Студэнскага Саюзу і адсюль добра ведамы беларускай студэнцкай моладзі і старэйшаму грамадзянству як сымпатык беларусаў.

3) Грам. С. Гэрмановіч (па польску пішацца Stanisław Hermanowicz) бухгалтэр — тэхнік — чалавек працы, які ўласным мазалём прабіваў сабе жыцьцёвую дарогу. Да Беларускага пытаньня адносіцца прыхільна.

4) Ген. Жэлігоўскі (папольску пішацца Lucjan Żeligowski) — палітычныя яго погляды нам ня ведамы. Найлепш знаюць яго тыя сяляне, якія стыкаліся з ім на гронце гаспадарчым. Як адносна да культуры нацыянальных патрэбаў беларусаў — ня ведаем.

5) Б. пасол В. Камінскі (папольску пішацца Władysław Kamiński) шмат працаваў будучы паслом у папярэднім Сойме ў галіне гаспадарчай. Асабліва дбаў аб інтарэсах малазямельнага сялянства. Дэмакрат. Пагляды яго на беларускую справу бліжэй нам ня ведамы.

Акрам пералічаных кандыдатаў добра ведамы рэдакцыі на падставе іх палітычнае дзеяльнасьці ды публічных выступленьнях у прэсе б. паслы: **Станіслаў Мацкевіч** (папольску — Stanisław Mackiewicz) і **Барыс Піманнаў** (Borys Pimonow). **Адзін паляк-шовініст, другі маскаль — абадвы прадстаўнікі багачы, монархісты, ведамы сваімі варожымі выступленьнямі супроці Беларусаў**.

Пра рэшту кандыдатаў нічога сказаць ня можам, бо іх ня ведаем, а ніякіх дэкларацыяў ад іх ня маем. Можна яны добра ведамы на мясцох, але аб гэтым няхай рашае кожны выбаршчык паводле свайго сумленьня, памятаючы аб тым, каб была пэўнасьць, што выбраны кандыдат ня будзе шкодны для Беларускае справы.

Як выйсьці з тупіка.

Няраз балючая праўда куды лепшая, і дае боль пажаданых рэзультатаў, чымсь хаваньне і маскаваньне недахопаў; бо-ж праўда гэная спрычыняецца да пазнаньня балячак, з каторымі пасья можна і трэба змагацца. Гэтак дыктуе цвёрдая лёгіка жыцьця.

У рэальнасьці народы, якія адсталі ў сваім разьвіцьці ад іншых, часта з прычын ад іх беспасярэдня незалежных, спатыкаюць такія наміраў дзеяльнасьці, апаганьне балючай праўды паказвае, якімі мэтадамі дадзенае грамадзянства павінна ў сваёй дзеяльнасьці паслугоўвацца. Эвалюцыя пад уплывам тых ці іншых фактаў ды разумовых кірункаў, маньяца, згодна з гэтымі кірункамі, будаваць новыя варты на пагарэлішчы старых. Але жыцьцё ёсьць жыцьцём і найчасцей ідзе яно ўласнымі сьцежкамі, ня тымі, да каторых хацела-б яго скіраваць творчая думка. Ня глядзячы аднак на гэта, тэорытычная аснована згуртаванага высілку, які рэалізуе тэорыю, усёж такі мае свае глыбокія варты, бо-ж грамадзянства ўзгадована на ёй адбівае пэўную эпоху, каторая атрымоўвае такім чынам асобнае, індывідуальнае аблічча, пераходзячае ў гісторыю.

Калі гісторыя да сучаснай беларускай сапраўднасьці, то нажалі — прыняўшы аксыёму, што праўда лепшая ад найлепшай маны — мысім свайго выратаваньня ад іншых народаў і дзеля гэтага працу, якую маем выканаць, мы павінны вясці вельмі й вельмі энэргічна. Адной рамантычнай думкай мы шмат не дасяганем адной-жа ізноў пазытыўнай — мы таксама мала здобудзем, бо першая пабуджае эмоцыянальную (пачуцьцёвую) сфэру душы грамадзянасьць бяз рэальных магчымасьцяў, другая-ж, разьвіваючы пазытыўныя і матэрыяльныя варты, не дае веры і энтузіязму малай групе ў барацьбе з тэорыяй малаважучай.

Разбуджаная ў пачатку XX стагодзьдзя беларуская нацыянальная сьведомасьць сваімі перадавымі адзінкамі, пранікла і пранікае ўсьцяж глыбей у масы, каб вырваць іх з апатыі і прыгнечаньня. Гэтыя перадавы адзінкі, якія дагэтуль становяць яшчэ нязначны працэнт беларускага народу ў Польшчы, дасягнулі ў сваім разьвіцьці вышэйні заходна-эўрапейскага роўня, як пэўнага роду мэты, да каторай рэшта грамадзянства павінна ўсімі сіламі падняцца, павялічваючы такім чынам асаўны капітал для лепшай долі Беларусаў.

Ацаняючы гісторыю беларускага адраджэнскага руху праз прызму сучасных вартасцяў, трэба бязумоўна сьцьвердзіць, што шлях да адраджэньня выбраны быў правільны, бо праца пачалася ад пашырэння асьветы і закладаньня школы, каторыя сталіся вартататм сучаснай асьветы і ўзгадаваўчай думкі. Сям'я гэтую ролю споўніць не магла, бо ня мела для гэтага адпаведных варункаў.

Разбуджаная надзея і лятучы сьветлы беларускага народу ня зьдзейсьніліся. Пасьля сусветнай вайны, Вэрсальскі і Рыскі трактаты падзялілі Беларусаў трыма межамі новых дзяржаўных арганізмаў, у граніцах каторых беларускі адраджэнскі рух імогнеца да сваёй мэты рознымі ірогамі, залежымі ад унутраных варункаў і соцыяльных ладаў гэтых дзяржаваў. Асабліва розьніца між сабой гэтыя шляхі і адраджэньне між сабой Беларусаў у Б.С.С.Р. і Польшчы, хаця пэўнае, невялікае праніканьне ўплываў існуе.

Гэная разьбіцьцё Беларусаў на два сьветы паглыбляецца ўсьцяж і калі такі стан рэчы патрывае даўжэй, створыць ён два зусім розныя характары, культуры, а нават і палітычна-соцыяльнай думкай грамадзянства. Аб гэтым кожны беларус павінен добра памятаць. У межах Польшчы мы, Беларусы, жывем у параўнаньні з усім насельніцтвам вялікай групы і дзеля гэтага ў рамах гэтай Дзяржавы, мы, як поўнапраўныя грамадзяне, маем права і хочам будаваць уласнымі рукамі сваю будучыню.

І тут якраз нашая сапраўднасьць вельмі сумная. Зьяўляемса элемэнтам земляробскім, пабзбаўленым капіталу, уласных вытворчых сродкаў, цесна-злучанай грамадзкай групы і агульнай творчай думкі. Наше арганізацыйнае жыцьцё апіраецца дагэтуль фармальна, — на некаторых вынікаў, — на лятучыя ілюзны, на добрай волі іншых. Ужо час, каб мы ўсьведамілі сабе нашу ролю, як народу, білянс дасюлешніх высілкаў і зброленых памылак і пачалі новы пэрыяд адраджэньня. Трэба вытварыць проста новую супольную думку, каторая зьмяшчала б у сабе і пачуцьцёвыя і пазытыўна-рэальныя элемэнтны, а такжа і энэргію для падняцьця матэрыяльнага і асьветнага стану нашага грамадзянства. Маем на ўвазе звычайную здаровую, абнаўваю на сучаснай польска-беларускай сапраўднасьці, палітычна-грамадзка-культурную думку, да правядзеньня ў жыцьцё каторай павінен бязумоўна імкнуцца ўвесь высілак беларускага народу.

Каб думку гэтую ясна апрацаваць, а нават акрэсьліць, прааналізуем коратка асаўныя рысы Польскае Дзяржавы, якую паўстала з аднаго боку дзякуючы вытварыўшайся міжнароднай сытуацыі, з другога — дзякуючы высілку, волі і гварнасьці свайго народу і швайка Пільсудскага. Сяньня мэты і заданьні, а такжа будучы быт Польшчы апраўца на праводжаньні ў жыцьцё лэзунгаў, якія гранікуюць сьведомасьць усіх палякаў, і зводзяцца да наступнага:

1) Польшча павінна быць мілітарна моцнай на зямлі, моры і ў паветры;

2) павінна быць духова сільнай праз стварэньне ўласных навуковых і гаспадарчых кадраў, а таксама сьведомага профэсіянальнага

грамадзянства, якое-б добра разумела заданні сваёй грамадзкай пляцоўкі;

3) Урэшце павінна быць сільнай эканамічна праз стварэнне гаспадарчага быту, незалежнага ад добрай волі ці ласкі сваіх суседзяў.

Усе гэтыя заданні ўжо рэалізуюцца і ў не адной галіне асягнены нават паважныя рэзультаты. Толькі ў справе нацыянальных меншасцяў, нажал, ня відаць дагэтуль яшчэ выразнай лініі і якраз на гэтай плошчы паўстаюць усе konflikты між польскай большасцяй і нацыянальнымі меншасцямі, — konflikты, аснова якіх ня толькі палітычная, але перадусім сацыяльная.

Цэнтралістычныя тэндэнцыі Дзяржавы ўплываюць на эканамічнае развіццё сталіцы і яе ваколіцаў, а таксама прамысловых цэнтраў, у той час як рубяжы Дзяржавы зусім забытыя. Асабліва моцна адчуваюць гэта нашыя землі, якія апынуліся ў найгоршым палажэнні, што можна пацьвердзіць наступнымі тэзісамі:

1) Царскі ўрад ня толькі ня дбаў аб нашых землях, але і шчэ зумысьля перашкаджаў у падняцці культуры і таму нічога дзіўнага, што сяньня мы не змаглі пайсці на выперадкі з такімі акругамі, як Пазнаньшчына і Куявы.

2) Хочучы свае прадукты вывозіць заграніцу, — каб узмоцніцца эканамічна, — трэба было-б выкарыстаць колішнія водныя шляхі, г. зн. Вільню і Нёман на Клайпэду, асабліва для сплаву прадуктаў ляснога промыслу, лёну і гадаўляных прадуктаў — але гэта немагчыма будзе датуль, пакуль не адчынецца літоўская граніца.

3) Пры сяньняшніх умовах экспорт ня можа належна развіцца, бо перашкаджае яму каштоўная вельмі і даўгая чыгуначная дарога праз Варшаву ў Гдыню ці Гданск. Цана экспорту так павялічваецца, што бяз вялікага капіталу, няма чаго й думаць, каб можна было паставіць яго на шырокую нагу.

4) Недахоп жалезных ды ўпарадкаваных грунтовых дарогаў перашкаджае таксама належнаму абароту на ўнутраных рынках.

Усё гэта разам узятая паказвае нам, што нашая гаспадарчая сытуацыя вельмі цяжкая. Чакаць ад некуль помачы нам ня прыходзіцца, а трэба разлічаць выключна на ўласныя сілы. І таму якраз у нашым адраджэнскім руху і павінна знайсціся месца для старога пазытыўнага лезунгу: „праца ад асноваў“, праца грунтоўная і

Радасьць львоўскіх масквафілаў.

Дзе Львоў, а дзе Менск? Здавалася-б, няма з чаго радавацца львоўскім масквафілам з тыднёвіка „Русскій Голос“, калі бальшавізм у Менску робіць грубы маскоўскі гвалт над беларускаю моваю, рэфармуючы нашу граматыку так, каб зблізіць беларускую мову з расейскаю?

Дый што за інтэрас маскалём да беларускага правапісу? Напр., нас зусім ня цікавіць, чаму гэта львоўскія масквафілы зрэфармавалі расейскую граматыку, адкінуўшы цвёрды знак, а затрымаўшы яе. Гэта — іх руское дело.

Для нас бальшавізм ёсць страшнаю хваробаю ня толькі для беларуса, але і для праўдзівага маскала, як і для ўсяе паўтары

энэргічная, — багатая ў рэзультаты. Мы не павінны і ня можа лічыць на развіццё толькі дасоляшнай прадукцыі, — наадварот, мы павінны пазначыць іншыя магчымасці выкарыстання тэрэну даходнымі работамі. Збавоная гаспадарка, пры сяньняшняй масавай прадукцыі гэтага артыкулу, на малых абшарах, якія якраз пераважна знаходзяцца ў руках Беларусаў, — абсалютна не аплачваецца, у той час як іншыя прадукты, маючы характар сырца для далейшай перапрацоўкі, а нават натуральнага фабрыката, прыкладам, мёд, грыбы, рыбы і т. п. — зьяўляюцца дасканалым даходным артыкулам, які карыстаецца вялікім попытам пры добрай цане. Як бачым, перад намі зарысоўваюцца розныя магчымасці, якіх можна выкарыстаць якраз у малых гаспадарках. Нажал, гаспадары нашы часта ня ведаюць, як прыступіць да такой новай гаспадаркі, бо ніколі ня бачылі, як гэта робіцца і таму адносяцца да ўсяго гэтага з пэўным недаверам. Але хай толькі спрабуе пераканацца, а напэўна першы будзе вучыць другіх. Магчымасцяў на нашых землях ёсць шмат, напрыклад: лён, канапля, мёд, фрукты, гадоўля футравай зьярыны, рыбы, грыбы і г. д., вымагаючы яны толькі папулярнай апрацоўкі для нашага сялянства.

Канчаючы гэты артыкул мусім сказаць, што наш адраджэнскі рух павінен быць романтичным па форме, а пазытыўны па зьместу.

Сільныя духова і матэрыяльна створым тып Беларуса, які сьмела будзе глядзець у будучыню.

З. Я.

сотні народаў былое расейскае імперыі — цяперашняга СССР. Ня так зусім справа выглядае для львоўскіх масквафілаў з газэткі „Русскій Голос“. Для іх мілаю робіцца нават і бальшавіцкая ўлада, калі яна, па прыкладу старога царскага рэжыму, душыць кожную беларускую асаблівасць. На мове маскалаў (маскоўскіх ці львоўскіх ўсё роўна) гэта — „борьба с сепаратистическими уклонами“.

У вуснах маскалаў праўдзівых — маскоўскіх — такая фраза для нас зусім нядзіўная, бо даўно вядомая і палітычна зразумелая. У вуснах львоўскіх „маскалаў“ яна выглядае на праяву незразумелай для нас цялячай радасьці; бо якая радасьць, напр., беларусу з таго, што калісь, вельмі даўно, у адзін ясны дзень, македонская або рымская імперыя павялічылася на адну новую правінцыю? Аказваецца, што масквафільскае сэрца львоўскіх „рускіх“ рэагуе на маскоўскія „заваяваньні“ іначай: кожная правая маскоўскае велікадзяржаўнасці (чырвоная ці царскае гэта няважна) вельмі цешыць гэтае сэрца.

У № 30 (719) „Русскаго Голоса“ за 25-е мінулага жніўня нейкі п. Б. С. зьмясьціў цэлы артыкул „Вопрос о языке Бѣлоруссии“, у якім вельмі цікава асьвятляе справу праведзенай бальшавікамі рэформы беларускага правапісу. Як бы робачы зусім напатрэбны рэзюманс цэнтральным маскоўскім уладам. п. Б. С. піша:

Последнія события доказывают, что центральная советская власти внимательно относятся к проявлениям внутри СССР национальных течений, прекращая их в корне, поскольку таковыя обнаруживают сепаратистические уклоны. Об этом свидетельствует постановка вопроса о языке в сов. Бѣлорусии“.

Для нас гэтка маскоўская ўвага да нашае мовы — не навіна. Але зусім нячужывым выходам зьяўляюцца далейшыя словы савета-масква-фільскага аўтара, калі ён кажа:

„Атрымаўшы з умацаваньнем бальшавіцкае ўлады ў Расеі поўную нацыянальную свабоду, беларусы энэргічна ўзяліся за стварэнне і развіццё беларускае, літэратуры мовы, навукі і г. д.“

Ніводзін чэсны маскаль ня скажа, што бальшавікі, з умацаваньнем свае ўлады, далі каму-небудзь поўную нацыянальную свабоду? Бо добра ведама, што гэтай

поўнай нацыянальнай свабоды ня маюць сяньня нават і самі маскалі ў сваёй роднай Маскве. Ня менш ведама, што Масква ніколі не пясціла беларусаў якімі-небудзь спецыяльнымі прывілеямі.

Але п. Б. С., відаць, трымаецца мілай яго „рускай“ душы маскоўскай прыказкі: „Не любо — не слушай, а врать не млышай“... Права беларускага народу на сваю мову, літэратуру, навуку і г. д., права нікому, здаецца, у Львове няшкоднае, ён лічыць бальшавіцкім добрадзеяствам. А, выходзячы з гэтага, врет как пишет, калі разсказвае далей гісторыю бальшавіцкай рэформы над нашай моваю. Кажучы, што граматыка Тарашкевіча выдана ў 1918 г., нібыто пасля таго, як „зьявіліся беларускія школы з беларускаю моваю выкладаньня, беларускіх унівэрсытэт і беларуская Акадэмія Навук у Менску“, п. Б. С. зусім забываецца, што нікага „ўмацаваньня“ бальшавіцкае ўлады ў тым самым Менску ні ў 1918, ні ў 1919, а нават і ў палове 1920 г. ня было.

Бальшавіцкая навала захапіла Менск 10 ліпеня 1920 г. з польскіх рук, мір у Рызе падпісаны ў 1921 г.; калі-ж у Беларусі „ўмацавалася“ бальшавіцкая ўлада, а з ёю быццым і „поўная нацыянальная“ наша свабода?

Львоўскі масквафіл проста кампрамітуе расейскае друкованае слова, якое навучыла нас творамі Толстых і Дастаеўскіх шанаваць яго, за яго вялікую любоў да праўды.

Не гістарычная ці жыццёвая праўда кіруе пярком пісакі з „Русскаго Голоса“, а сьляпы маскоўскі цэнтралізм, бяз ніякай розьніцы колераў яго. Успамінаючы аб дэкрэце савнаркому БССР за 28.VIII. 1933 году аб рэформе нашай граматыкі, п. Б. С., мусі да ведама свайго маскоўскага начальства, падае: „успомненным дэкрэтам засталіся незадаволены беларускія сепаратысты, што імкнуцца стварыць асобную беларускую „нацыю“, мову, літэратуру і г. д.“

З няўтоенай радасьцю, хоць раз у сваім артыкуле, п. Б. С. перадае горкую для кожнага беларуса праўду аб прасьледаваньні бальшавікамі беларускіх вучоных. Але вась пад якім сосам выходзіць у яго гэтая праўда:

„Характерно и то, что ныне в БССР нет почти ни одного из тех ученых, которые именно работали на углубление бѣлорусскаго языковаго сепаратизма. Бузук находится в тюрьме, Некрашевич был арестован и сослан подобная участь постигла Лысика и

Дзяўчына.

(Рэказ безработнага).

(Глядзі № 20 „Роднага Краю“).

— Ха-ха-ха! у крамцы!... Ці-ж я здурэла?

— То-то ж і яно!...

Насустрэчу нам грукаець цягнік. Схілілі на бок, залезьлі на высокі вал насыпу. Селі. Праз мінуту, пыхкаючы іскрамі лёкоматывы, бы нейкі гігантычны кавальскі мэх, праляець стужкаю агністых вачэй-вокнаў пасажырскі цягнік; дробны водгук стрывожыў недалёка драмаўшы лес.

— Фю-фю-фю-у-у! — засьвістаў паравоз, вітаючы станцыю і хутка ізноў усё сыхнула.

Мы нейкі час маўчалі, ачараваныя характэрам ліпнёвай ночы. Нарэшце Верка першая пачала гутарку.

— Ня ведаю, як і дзякаваць табе за кніжкі. Страшна люблю чытаць, але гэтых, за свае 10 рублёў месячнае пэнсіі, не магу набыць кніжак. Хто табе найбольш падабаецца, напрыклад, з „Ямы“?

— Платонаў.

— А Ліхонін?

— Таксама і Ліхонін.

— Ну, а з жанчын хто?

— З жанчын?.. Хіба-ж там жанчын? Так нейкія рэчы, найманья па таксе, як сама адна з іх

кажа; здаецца, Жэнька. Усе яны — ахвяры грамадзкага тэмпераменту, няшчасныя стварэнні, абярвенныя ў тавар.

— Жывы тавар! — паправіла Верка. — А скажы шчыра, ці ты, як мужчына, прачытаўшы першы раз гэтую кнігу, не падумаў, каб самому пайсці ў гэткую „яму“?

— Наагул я туды ніколі ня думаў ісьці. А кніга пераканала мяне, што раблю зусім добра.

— А ці ты думаў калі-небудзь, што трэба жаніцца?

— Не, ніколі.

— Чаму?

— Ня ведаю. Мусі рана мне яшчэ пра гэта думаць.

— А якую жонку ты хацеў-бы мець?

— Ніякай. Кажу табе, што ня думаў пра гэта.

— Дзіўна!

— Нічога дзіўнага, Верка. Жывём мы ў нейкую, сказаў-бы я, ідэалістычную эпоху. За намі — няўдалая рэвалюцыя, цяпер — чорная рэакцыя ды барацьба за ідэалы — з другога боку. Дзе тут думаць пра асабістыя справы? Мы — дзеці свайго часу.

— „Дзеці“ па дваццаць га-

доў! — жартуе Верка. — Але я разумю, што ты хацеў сказаць... Кінь клеіць дурня, ня шукай мудрых слоў. Няўжо-ж ты дасюль нікога не кахаў? — раптам спыталася яна.

— Цябе гэта цікавіць? Магу сказаць. Маці роднай можа і пасароміўся-б расказаць пра гэта, а табе магу.

— Ну, дык кажы, толькі ня выдумвай.

— Што тут выдумваць? Дурней і ня выдумаеш, як гэта ўсё выйшла. Гадоў тры назад залезла мне ў вочы нязвычайнае красы блёндынка. Сірата. Маці яе жыве на зусім малую ўдовіную рэнту. Іх дзьве сястры, але другая, старшая, зусім нехарошая. Каля паўгода я ўздыхаў, таміўся нейкім неведомым мне да таго часу пачуцьцём, салодкім і вострым, даводзіўшым сэрца няраз да няясноснага болю. Я здалёк валачыўся па пятах Зінкі, кожную раніцу стараўся выйсці насустрэчу ёй на тую вуліцу, якою яна на працу хадзіла ў аптэку. Пісаў ёй пісьмы, некаторыя ў вершак. Адказаў ня меў ніякага. Праўда адзін адказ быў: на primo argitis я атрымаў адкрытку — з бутэлькі ў галаву карыкатурнага мужчыны ліўся... алей, а ўнізе адпаведны вершык. Але і гэта выразная іронія не астудзіла мяне. Я адказаў пакарным рабскім вершам. Але і на гэты раз адказу ня было. На вы-

значаньня мною сустрэчы Зінка ня прыходзіла (фармальна я нават ня быў з ёю знаёмы). Нарэшце, раз я напісаў ёй рашуча, што калі ня прыдзе а 10 гадзіне ўвечары, ў такі й такі дзень, у гарадзкі сад да фонтану, дык яшчэ праз гадзіну мяне ўжо ня будзе сярод жывых. Ня прыйшла. Я сур'эзна думаў пра самагубства; рэвал'вэр быў у кішані...

— Бедны! — шэптам перабіла Верка.

— Ня бедны, а дурань... Спазм падходзілі мне пад горла, горкае пачуцьцё адзіноты, бяздольнасці і крыўды нарасталі ў грудзях з кожнаю мінутай мацней, пасля вызначанае 10-ае гадзіны... Вось ужо сорак пяць минут, сорак п'яць, сорак сем... пяцьдзесят... Абмацваю рэвал'вэр — ёсць... Раптам... як думаеш, што ўратавала мяне?...

— Яна прыйшла, — падхапляе Верка.

— Не, ня прыйшла... Маці ўратавала мяне, мая маці... прастая думка аб ёй. „Якое права я маю рапіць матчынае сэрца?“ — раптам пранізала маю галаву новая думка. І балючае пытаньне, — ці-ж мяне так ужо ніхто і ня любіць на сьвеце, ніводная істота, ці-ж Зінка — гэта ўжо ўвесь сьвет? — На гэтае пытаньне я знайшоў вельмі прасты адказ: „Маці! маці мяне любіць, лепш, як хто іншы! Яна

других, Дурново утхал в Мо скву".

Некрашэвіч і Лёсік, добра вядомыя беларусы, але які сэнс слухаць ня чыстай навуцы, а „беларускаму сепаратызму“ мог быць для украінца Бузука або для велікароса Дурново, чэсны сьлед якіх на беларускім навуковым полі патрапіць ацаніць, як беларуская навука, так і ўвесь беларускі народ?

Канчае свой артыкул п. Б. С. з поўным задавальненнем:

„Актыўнасьць і рашучасьць савецкае ўлады ў адношэньні да праўляных тут і там сепаратыстычных языковых ухілаў ня горшая за якую хаця нацыянальную ўладу ў капіталістычнай дзяржаве. І у гэтым СССР ня розьніца ад даваенае Расеі, каторая дапушчала свабоднае развіцьцё трох рускіх народнасьцяў, але выступала рашуча проці праўленьня імі сепаратыстычных тэндэнцыяў, скіраваных на разьбіцьцё нацыянальнага і ў далейшым палітычнага цэлага расейскага арганізму“

Старая, добра вядомая, песьня! Бо свабоднае развіцьцё ў даваенай Расеі настолькі дапушчалася для беларусаў, што пецярбурскаму цензару нават сельска гаспадарчага зьместу беларускую брашуру прыходзілася нашым культурнікам падсоўваць, як... баўгарскую!

На матыў „політычнага чыльнянага рускага арганізму“, выкрытага пісакаю з „Рус. Голоса“, можам не адклікацца: ніякае нацыянальнае сваяцтва нас з п. Б. С. ня лучыць.

Львоўскія масквэфілы могуць сабе цешыцца з маскоўскага бальшавізму і з яго чырвона-імперыялістычнага зьдзеку над беларускаю моваю. Мы, аднак, шануючы сваю чалавечую годнасьць, ня можам дзяліцца з імі гэтай „радасьцю“, ня глядзячы на іх „общерусское“ і „брацкае“ падлабуньваньне ды на дэклямацыю аб „трох рускіх народнасьцях“.

Радзім львоўскім „братушкам“ лепш павучыцца грамацка пісаць парасейску (цытаты з „Р. Г.“ прыведзены тут без паправак), а пытаньне аб беларускай граматыцы пакінуць самым беларусам.

K.

Новыя хмары над Далекім Усходам.

Пад гэтым загалоўкам знаходзім у № 200 „Gazety Polskiej“ цікавы артыкул яе заўсёды добра паінфармаванага маскоўскага карэспандэнта п. Отмара, каторы піша, што „адпружаньне ў савецка-японскіх адносінах, якога з туюю чакалі ў Маскве, ў рэзультате прадажы ўсходня-кітайскае чугункі, цягнулася дакладна... шэсьць тыдняў. Бо ўжо 1-га траўня дзесяць японскіх-маньчжурскіх жаўнераў перайшлі савецкую граніцу паміж горадам Гродэково і станцыяй Пагранічная ды абстралялі патруль савецкае пагранічнае варты, забіваючы двух жаўнераў.“

Гэтая, па меншай меры, злосьная форма адсвяткаваньня „міжнароднага пролетарскага свята“ японскаю стараною — пачала цыкл інцыдэнтаў, выглядаючых вельмі паважна, ня глядзячы на вельмі злагоджаныя разуменьні аб „нечэлапанасці граніцаў“ і „дзяржаўным прэстыжы“, якія на Далекім Усходзе павінны быць датарноўванымі, калі хочацца ўхіліцца ад бесперапыўных „праўдзівых“ ваенных дзеяньняў.

Дасюль савецкая прэса, апрача прыведзенага вышэй першамайскага інцыдэнта, апублікавала гэтка здарэньні:

6-га траўня, з маньчжурскага берагу Амуру абстраляны быў савецкі патруль, забіваючы аднаго жаўнера і ранычы другога; 3-га чэрвеня аналягічны друксавовы патруль быў абстраляны з-заду аддзелам у 20 японска-маньчжурскіх жаўнераў, якія зрабілі засаду, сьпярыша перабраўшыся на тэрыторыю СССР, прычым (паводле савецкае вэрсіі) камандзір патруля быў забіты, а труп яго забраны на маньчжурскі бок.

Нязвычайна характарнымі для тамашніх адносін зьяўляюцца рашучыя запыраньні японскае стараны, каторая цвёрдзіць, што гэты інцыдэнт адбыўся на тэрыторыі Маньчжу-Го...

Дзень 16-га чэрвеня багаты быў аж у чатыры інцыдэнт: раныца маньчжурская кананерка абстраляла чайку з савецкім патрулем, увечары — праз Амур — маньчжурскія кулямёты выпусцілі тры „доўгія сэрвы“ да вёскі Папіха (на поўнач ад Благавешчанску), пасля чаго абстраляна была савецкая кананерка, а таксама праходзіўшы савецкім берагам пагранічны патруль.

23-га чэрвеня японскі аддзел, у складзе 0 жаўнераў з 2 афіцэ-

рамі, заглябіўся больш як на паўкіліметра ў тэрыторыю СССР, што паўтарылася таксама і 24 чэрвеня. Пабыт касавокіх гасцей цягнуўся кожны раз каля шасьцёх гадзін.

Урэшце — рэкардовым... інцыдэнтам было сфорсаваньне 27 чэрвеня дзэвюма японскімі кананеркамі г. зв. Поляркоўскага Каналу на Амуры, што аддзяляе Хабараўск ад вострава Сандзяхоу. Ня глядзячы на сыгналы пагранічнае варты, абедзвю кананеркі прадафілявалі перад самаю сталіцаю „далёка-ўсходняга краю“ — Хабараўскам — з гарматамі і кулямётамі, наведзенымі на савецкія варты, прычым з палубаў фатаграфавалася ўсё, што толькі далася...

Японская старана цвёрдзіць, што ўспомнены востраў належыць да Маньчжу-Го, хоць мапа, далучаная да пэкінскага трактату 1860 г., востраў гэты прызнае Расеі“.

Аднак п. Отмар піша, што ён меў аказію ўласнымі вачыма бачыць „контр-аргумент“ — навісенькую японскую мапу, паводле якое ня толькі „спорны“ востраў, а нават і самы Хабараўск інкорпаваны да Маньчжуріі.

Далей п. Отмар кажа, што справу магчымага заключэньня савецка-японскага пакту аб ненападаньні японскае старана катэгарычна ўзалежнівае ад дэмілітарызацыі савецкага Далёкага Усходу, а варунак гэты для савецкае стараны, пры ўсёй „любаві да міру“ — абсалютна няпрыемальны.

Ізноў-жа Японія, здаецца, ніколі не супакойцца, маючы „на карку“ 200-тысячную, а нават, як некаторыя хочуць, 300-тысячную савецкую армію на Амуры і Уссуры, ды асабліва авіяцыйную базу ў Уладывастоку з аэроплянамі, якія могуць абняць найжыцьцёвейшыя цэнтры японскага архіпэлягу...

Гэта ёсьць аснаўным грунтам, — піша п. Отмар, — заўсёдных канфліктаў, якіх, здаецца, ня здолее зьмягчыць хвалёная ўступчывасьць савецкае стараны ўва ўсіх іншых „спорных пытаннях“, увесь час высюўваных Токію, якое, напр., патрабавала апошнім часам рэвізіі вельмі выгаднае для яго конвенцыі аб рыбалоўстве на савецкіх водах, хоць Масква згадзілася на адсрочку яе.

Да ўсяго гэтага — ізноў парушэньня савецка-японскіх адносін ўскладняюцца мангольскім пытаньнем.

Справы гэтыя пачаліся яшчэ ў студні бяг. году, калі якраз — пасля раду падгатоўчых шагоў, пераважна ў постаці частых канфэрэнцыяў, выгнанных з свайго краю „антыфеодалнаю“ рэвалюцыяй, мангольскіх князькоў у Чанг-Чунгу (сталіца Маньчжу-Куо) — маньчжурскія ўлады падвялі пад пытаньне дзяржаўную прыналежнасьць вострава Халхін-Сумэ, які творыць клін паміж Маньчжуріяй і правінцыяй Чагар.

Трохтыднёвыя паседжаньні дэлегацыі Мангольскае Народнае Рэспублікі з поўнамоцнікамі маньчжурскага ўраду скончыліся нічым, таму што — паводле атрыманых інфармацыяў — маньчжурская старана мела патрабаваньне навязаньня дыпلماتычных зносін паміж Маньчжу-Куо і Манголіяй, на што манголы ня мелі поўнамоцтваў, ці, лепш кажучы, пазваленьня ад... „магутнага апякуна“ з Захаду (Савецкага Саюзу — Рэд.).

Затым справы прынялі зусім банальны абарот: на мангольскай тэрыторыі „згинуў“ японскі афіцэр-фатаграф у кампаньні з тлумачом — „белым“ расейцам. Мангольская старана цвёрдзіць, што іх выдалі зараз-жа маньчжурскім пагранічнікам, „якія адмаўляліся іх прыняць“, але, пасля доўгага торгу, прынялі (пад расьпіску). А тымчасам маньчжурская старана выказвае думку, што абодва і надалей зьяўляюцца затрыманымі на тэрыторыі Манголіі, прычым трыбуе раду тыповых актаў... асабліва ў сэнсе адчыньня граніцаў Мангольскае Народнае Рэспублікі для прадстаўнікоў квантунскае арміі, а таксама збудаваньня японскае тэлеграфнае лініі.

Гэта ёсьць для Масквы справа, куды больш балючая, як інцыдэнт на Амуры, бо, ня глядзячы на тое, што Манголія — адзін з найбольш убогіх краёў сьвету, — апанаваньне яе японскімі ўплывамі стварае магчымасьць стратэгічнага „выхаду“ на Запад ад Іркуцку, што змусіць Саветы прадоўжыць „абаронныя загады“ на ўсю савецка-мангольскую граніцу, каторая цяпер (у сэнсе мілітарным) як быццам і ня існуе...

Навучайце сваіх дзяцей чытаць і пісаць пабеларуску!

Прысылайце падпіску на газету „РОДНЫ КРАЙ“.

вынасіла мяне пад сэрцам сваім, пусьціла на сьвет, дала мне жыцьцё! Ці ж я калека, каб адракацца ад яго?”

Сьлёзы радасьці папаклі з юнацкіх вачэй маіх; устаю з лаўкі, на якой сядзеў, вымаю з кішаня рэвалвер і дшпургаю яго далёка ў густы шырокі куст бэзу.

Не пайшоў, а паляцеў я дамоў. Гэтак лёгка неяк адразу зрабілася. На сьцяне ў маім пакоі вісеў абраз Мадонны — адбітка, выразаная з журналу. У малітвенным экстазе я прыліп губамі да рук Багародзіцы, як найвышэйшага сымбёлу мацярынства... Лёг і заснуў шчаслівым сном бязгрэшных. Гэтак вось і вылячыўся я ад бязглуздае тургі на Зінцы.

— І ты больш ёю ня цікавіўся? дзе яна цяпер? — спыталася Верка.

— На вуліцы апынулася, як маці яе хутка памёрла. Я часта бачыў яе ў тым самым садзе, то з афіцэрам якім-небудзь, то з атлетам з цырку, з вядомым ўсяму гораду сынкамі купцоў ды банкіраў, чорт ведае з кім яшчэ. Раз, у народнае свята, іграла ў садзе музыка, гарэлі фэйерверкі, таўклася густа публіка па галоўнай алеі. Я з кампанамі выпіў, як мае быць, у буфэце. Выйшлі мы ў наўп, аж бачу Зінка спадчыру пад руку з нейкім маладым юнкерам. Падыходжу да квяцярніка, купляю

ўсе крывава-чырвоныя рожы, — шмат рожаў! — і высыпаю ёй на галаву. Юнкер падняў скандал, але дружны сьмех маіх пяцёх таварышоў і мой рашучы выгляд даў яму зразумець, што жарты благія... Цяпер Зінка зьехала зусім нізка і кажуць, што яе прыгожае цела можна мець за паўрубля...

— Фэ, цынік! — скрывілася Верка. — І ты ніколі больш ня думаў, каб ратаваць яе? не шкадаваў, што гэтак выйшла?...

— Чаго шкадаваць? з чаго ратаваць? сама яна вінавата...

— Тваімі вуснамі гаворыць зьяняваная мужчынская гордасьць, — заключае Верка.

— Можна быць, — дадаю я.

— Мянэ дзівіць твая шчырасць, — кажа Верка далей, — а ўсё-ж такі гэта цікава.. Дзякую табе, што раскажаў... Пара дамоў. Глянь — пачынае сьвітаць.

Схапляюся на ног, бяру пад паху Верку, памагаю ёй устаць. З лёгкай гутаркай, перасыпанай жартамі, кавалкамі розных рамансаў і вершаў, мы вярталіся ў горад.

Рэдкія, шчаслівыя минуты ў жыцьці маладых людзей! Яны мінаюць, пакідаючы ў душы доўгі, нічым не запэцканы, ўспамін...

IV.

Свята спорту. Купаньне ў Нёмне. Плывём чацьвэрты кіле-

метр. Нас ужо толькі трох на вадзе. На пятым кіліметры я ўжо адзін. Вялікая чайка, чалавек на дзесяць, паціху едзе за мной. Трыумф! Пасьля — выпіўка. Шмат гарэлкі, песьняў. Грудзі распырае здароўе і радасьць. Прыкідаюся моцна п'яным, змучаным. Пакідаю таварышоў. Позна ўвечары, сьпяшаюся да Веркі. Бо ізноў мы сустрэнемся адны. Дзяўчына і юнак, разам — чалавек.

Верка пазнае, што я пад градусамі; ня ідзе за горад. А мне гэтак хочацца занясьці яе, на крыльях гарачага пачуцьця, кудысь далёка-далёка, проч ад людзей! Наадварот — яе цягне ў самую гущу іх, туды — ў гарадзкі сад, дыхаць пылам з-пад тысяч ног, таўчыся ў натаўпе галоўнай алеі, з вярным чалавекам пры боку. Са мной!

Верка, я ўсё прапіў, ня маю нават на білеты, — пушчаю ў ход фальшывы аргумент.

— Дык я маю! — пачуўся цьвёрды адказ.

— Ты мне ня верыш?

— Што? што грошай няма?

— Не, наягул.

— Ах, які ты сягоньня нэрвовы!

— Да саду ісьці паўгадзіны, а яшчэ праз гадзіну там усё скончыцца, пагаснуць агні. Паўгадзіны ты будзеш яшчэ тут наводзіць хараство, — даказваю ёй спакойна.

— Праўда, — згаджаецца Верка і накідае на плечы вязаную ваўняную хустку.

Ідзём на бераг Нёмна. На другім баку яго, прадмесце зіхаціць прывабнымі агнямі. Скрыгоча піламі, багата асьветлены электрычнасьцю, тартак. Некалькі чаек прапльвае сярэдзінай ракі ўніз, за вадою. У чайках моладзь п'яе, пад гітары. Да вушэй нашых далятаюць томныя мэлёды і словы папулярнага рамансу. Цьвіце жыцьцё. Гудзе каханьне.

Сядзем на травяністым беразе. Здаецца, што бог Эрос ударае па напружаных струнах душы мае. І Верка нейкая мілая-мілая! І мілая чайкі з гукамі гітараў. І сонныя хаткі навокал. І серабрыстая, шырокая стужка няўтомнага Нёмна!...

Дарэмна мацуюся. Ніякае нагужваньне ўсё свае юнацкае волі не памагае... Абнімаю Верку за талію, гляджу ў яе спакойны, застыўшы твар, у задуманы вочы. Раптоўным рухам нахіляюся да яе белае шы і ўпіваюся ў яе збоку гарачымі губамі...

— Адчাপіся! Вось раскіс... яшчэ сіняк пасадаіш! — бароніцца Верка.

Хачу нешта казаць. Словы застываюць, душацца ў грудзях. Ледзь выпантаў адно толькі слова: — Верка!...

Краўцоў Макар.
(Працяг будзе).

Кампартыя без... большавікоў.

Маскоўскі корэспандэнт „Соцыялістычнага Вэстніка“, які зьяўляецца органам меншавікоў на эміграцыі, дае вельмі цікавую характарыстыку цяперашніх настрояў у СССР.

„Соц. Вэстник“ піша:

— Хіба што найцікавейшым зьявішчам у нашым савецкім жыцці ёсць цяпер эвалюцыя настрояў сярод партыйцаў і сярод беспартыйных спецаў. Настроі гэтых літаральна мяняюцца з гадзіны на гадзіну. Сярод камуністых, асабліва старых, — зьбянтэжанаць, якая пераходзіць у адны — у гнеў, у другіх — у паніку.

ВКП (б) акадэчальна абяртаецца ў „Наркамат асаблівага назначэньня“. Тое, што было замкнута ў дужкі (б) і што павінна было напамінаць аб мінулым партыі, аб гэтых пераіччых перыядзе, цяпер, як непатрэбнае, ліквідуецца. „Большавікі ўжо ня ў дужках, а за рашоткай“, — з горьчю свазаў мне, — сьведчыць корэспандэнт „Соц. В.“, — адзін стары большавік, калі гутарка зайшла аб паходзе Сталіна на астаткі „старога гвардыі“. ВКП без большавікоў — гэтка васьмь сьвяс найнавейшага партыйнага курсу Сталіна.

Расправа Сталіна з Енукідзе тут шмат каму напаміла расправу Гітлера з Рэмам. Верныя ці няверныя офіцыйныя цьверджаньні пра „моральны расклад“ Енукідзе, пра яго балерынаманію і вольнае абходжаньне з казённымі грашмамі — справа ня ў гэтым. — Дапусьцім, — казаў мне адзін камуністы, — што ўсё гэта так і што Енукідзе пацярпеў ня толькі за сваю мякчынню ды пакрываньне меншавікоў і опозыцыянераў, а і за розныя штучкі. Ведама-ж, Сталін ведаў пра гэта і раней, але заплюшчваў вочы і ўсімі мерамі ўсё гэта пакрываў, пакуль не рашыў зьліквідаваць свайго старога прыяцеля, падобна да таго, як Гітлер зьліквідаваў Рэма пад самым моральнага абуреньня.

Гэтка словы прыходзіцца чуць нярэдка, як нярэдка прыходзіцца чуць і пра тое, што „Сталін перайшоў на палажэньне Паўла І-га“. Пасьля забойства Кірава, ён нікому, кажучы, не дае веры, нават з найбліжэйшага абкружэньня. У кожным з прыбліжаных ён гатоў бачыць „графа Палена“. Гэтак Крэмль робіцца падобным да Інжынернага замчышча. Сталін кіраваў страхам, цяпер страх пачынае кіраваць Сталіным. Ён баіцца сваіх і гатоў зрабіць стаўку на чужых.

Тост за беспартыйных зьявіўся неспадзяванкаю для вас, за граніцай, але не для нас. Новыя ніці працягнуліся ад Сталіна да спецаў, спецы ізноў пачынаюць адчуваць сваю соцыяльную вагу; пры гэтым ня мае ніякага значэньня тое, ці яны маюць у кішані партыйны білет, ці не. У істодзе справы яны даўно ўжо ў душы беспартыйныя большавікі, — паводле тэрміналогіі Сталіна. Адзін з іх нядаўна са мною пайшоў на шчырую гутарку. Спец, як спец, але чалавек наглядчывы і разумны. Вось яго гутарка:

— „У пачатку генэральнае лініі наярпеліся страху нямаля, што там казаць. Кладучыся спаць, стаўлялі каля пасьпелі сундучок з порцам і мылам. Дый не таму, што грахі за сабою чулі, а таму, што тады-ж спецаў хапалі і ліквідавалі без разбору. Цяпер я нічога не баюся, сплю спакойна, а няхай васьмь старыя большавікі стаўляюць каля пасьпелі сундучок! Факт, што мы, беспартыйныя спецы, чуем сябе шмат бліжэй да нашага павадыра, чымся шмат і шмат якія старыя камуністы; яны глядзяць назад, а мы — наперад. Яны баіцца яго „зрады“, а нам дарагі яго рэалізм. Яны аб сусьветнай рэвалюцыі плачуць, а нам Сталін вярнуў нашу радзіму маці. Вось са мною якое здарэньне было: сустраўся я пасьля забойства Кі-

рава з старым прыяцелем з ленынскае гвардыі; выказаў яму сваё абурэньне з прычыны тэрорыстычнага акту, а ён, замест падзякі мне, злосна бліснуў вачыма з-пад акулераў і прасячыў: „Рабы!“ Не на забойцаў з Зіноўеўскага аховосьця, а на мяне засердаваў! Не таму, ведама-ж, што гэты стары большавік быў тэрорыстам і вітаў забойства Кірава, а таму, што ён маў абурэньне, абурэньне беспартыйнага, лічыў рэакцыяй раба. Урэшце, хоць ён і тэрорыст, але напэўна лічыць Сталіна крыніцаю ўсіх ліхаў і бедаў. Гэта цяпер характарна для настрою старых большавікоў. Дык і што-ж Сталіну лічыцца з гэтымі настроямі, ці раўняцца па камсамоле, які не скрозь праванья меншавізма? Не глядзеце на мяне гэтак: якраз меншавізмам, бо ўсе гэтыя балбатні пра нацыяналь-большавізм, пра тэхнакратыю і г. д. — усё гэта, выбачце, меншавізм. Сталін аб дзяржаве думае, а яму чорт ведае чым у нос тыкаюць, палкі ў колы устаўляюць. Мы гэта разумеем і яму спачуваем. Сталін наш?“

Чырвоная паншчына.

Маскоўскі лейб-орган камуністычнае партыі — „Правда“ піша: „У Беларусі, каля Магілёва, пастух совхозу „Вейна“ Савасьце-еў пасьвіў совхознае быдла. Раптам падляцеў на жарабцы дырэктар совхозу Абрамчык. Пастух не агледзеўся, як бізун Абрамчыка сьвіснуў і сьцебануў яго па твары. Савасьце-еў пасьпеў толькі затуліць твар рукамі. Абрамчык далей сьцебаў яго бізуном па руках і па плечках.“

Работнікі совхозу патрэбавалі пацягнуць дырэктара Абрамчыка да адказнасьці. Але Абрамчыка ўзяў пад сваю абарону палітдзел. Палітдзел склікаў „партгруппу“ і партгруппа „патаварыску“ абвінаваціла Абрамчыка ў „нячуткасьці“. Работнікі склікалі свой агульны сход. Але палітдзел „націснуў“ і работнікі ня мелі адвагі яму прарэчыць.

Пажаліліся ў магілёўскі райком. Райком... узяў Абрамчыка пад сваю абарону. Паславі, нарэшце, жалабу „Правде“. Два корэспандэнты „Правды“ правярылі жалабу і пішуць, што гэта ня першы выпадак у совхозе „Вейна“ (курсый наш — Рэд.): „можна прывясьці шмат прыкладаў антысавецкага адношэньня дырэктара Абрамчыка да работнікаў“, а „апякуны Абрамчыка“ ўвесь час бароняць яго ад адказнасьці“.

Новыя пагрозы Муссоліні.

Як піша „Дэйлі Мэйль“, Муссоліні ўчора заявіў, што Італія адмовіцца ад намеру захапіць Абісінію, калі Ліга Нацыяў прызнае Італіі мандат над паўночнай часткаю Абісініі. Трэба думаць, заявіў Муссоліні, што Ліга Нацыяў, пасьля разгледжаньня мэмор’ялу, які прыгатаўляецца італійскім урадам, прызнае Італіі такі мандат. Калі нэгус з свайго боку згодзіцца з такім рашэньнем Лігі Нацыяў, італійскія войскі, заняўшы паўночныя акругі Абісініі, створаць там рад гарнізонаў у характары паліцыйнай стражы.

Муссоліні заявіў адначасна, што эвакуацыя італійскіх войскаў з Афрыкі без перахода імі граніцы Абісініі зусім немагчыма.

Калі-ж Ліга Нацыяў не дазволіць зьхапіць Абісінію Італіі, апошняя будзе змушана далучыцца да блёку эўрапейскіх „незадаволеных дзяржаваў“, г. зн. да Нямеччыны і Вэнгрыі.

Манэўры Чырвонай Арміі ў БССР.

Як паведамляюць з Масквы, у Савецкай Беларусі адбыліся манэўры Чырвонай арміі пры ўчасьці камісара Воршылава. Нарком аб-

Гаспадарчы аддзел.

Як дабіцца добрай якасьці валакна?

(працяг).

Мачэньне лёну. Гэты спосаб найчасцей у нас спатыкаецца. Пасьля адбіцьця галовак лён сьцелюць у вільготных месцах і ў такім стане пакідаюць на 2—6 тыдняў, каб на яго дзеялі дождж, раса, імгла і іншыя перамены атмасфэры. Калі пасьля сланьня лёну пачынаецца сухая пагода, то карысна яго час-ад-часу паліваць вадою. Лён такім спосабам вымачаны завецца сланцом. Канец рашэньня можна пазнаць па выглядзе лёну: лён згінаецца ў дугу і ў

роны ў прысутнасьці камандзіра беларускага ваеннага вобласнага Іборэвіча зрабіў інспэкцыю распаложаных у Беларусі часыяў чырвонай арміі, зьвярнуўшы спецыяльную ўвагу на авіафлёт.

Трагічная сьмерць бэльгійск. Каралевы.

28 г. м. на дарозе Куснахт-Люцэрн здарылася самаходная катастрофа, у часе каторай пагібла бэльгійская каралева.

У часе катастрофы самаходам кіраваў сам бэльгійскі кароль, а шофэр сядзеў ззаду. Прычыны катастрофы ня ведамы. Ведама толькі, што самаход рэзка павярнуў у бок і наскочыў на грушу. Якая расла пры дарозе. Каралева забілася на месцы. Кароль лёгка ранены.

Бульба і памідоры.

Бульбу, як і памідоры можна сягонья бачыць на стале і багатых і бедных людзей. Тымчасам шмат прайшло часу, пакуль гэтыя прадукты «заваявалі» сабе гэткае пашыранае палажэньне ў Эўропе. Бульба папала ў Эўропу з Пэру (Паўдзённая Амэрыка) у сярэдзіне XVI ст. ў Англіі, пасьля ў XVIII стаг. ў Шотляндыі Богэмы, Прусіі, Саксоніі і Эльзасе.

Памідоры папалі ў Эўропу з Амэрыкі, праз Гішпанію і Партугалію. Але доўгі час памідор лічыўся расьлінаю для хараства. У страву яго пачалі ўжываць не раней, як у 1788 годзе. Яшчэ ня вельмі даўно памідор у Парыжы лічылі за рэдкасьць. У пачатку трэцяе рэспублікі, пасьля вайны 1870 году, памідоры прадаваліся толькі ў магазынах сэзонных „прыкладаў“!

Цяпер у Парыжы сьвежых памідораў ня бывае на рынку толькі два-тры месяцы, калі іх замяняюць кансэрвы.

Аб лёце птушак.

Спасьцярогі і досьледы паказваюць, што птушкі ў лёце амаль ня ўступаюць самалётам. Ластаўкі, прыкладам, могуць праляцець каля 250 кілямэтраў у гадзіну, а некаторыя птушкі лятуць са скорасьцю 300 кілямэтраў у гадзіну. Павальней лятуць вароны — 50 кілямэтраў, шпакі — 75 кілямэтраў у гадзіну. Таксама птушкі пры лёце могуць падымацца вельмі высока, прыкладам, дзікія качкі падымаюцца на тры кілямэтры ўгару, вароны на 4 кілямэтры, а некаторыя птушкі шмат вышэй. Нічога тады дзіўнага, што пры адлёце ў вырай птушкі пералятаюць і высокія горы, напатканыя ў дарозе.

Што рабіць, каб бы- ла моцная скура?

Бярэцца ¼ кварты ляннога алею, 30 грамаў шмальцу, 15 грамаў воску і 10 грамаў смалы. Усё гэта распусьціць на агні, добра вымяшаць і паставіць каб астыла. Гэтай мешанінай трэба смаваць боты, рамні і т. п. Скура робіцца ад гэтага мяккай, моцнай і не прапушчае вады.

некаторых месцах ад кастрыцы самачынна адстае валакно; але для пэўнасьці лепей рабіць пробы, аб якіх гаварылася раней.

Калі разглядаць розныя спосабы мачэньня лёну паводле атрыманай якасьці валакна, то трэба прыйсьці да наступнага вываду: 1) найлепшым спосабам мачэньня лёну гэта мочка яго ў мачыле з праточнай вадою, 2) пазьней — мачэньне лёну проста ў рэчцы, 3) меней добрым спосабам ёсць мачэньне яго ў мачыле са стаячай вадою і 4) урэшце найгоршым спосабам зьяўляецца Мачэньне, якое дае так зв. лён сланец.

Ёсць яшчэ штучныя спосабы мочки, але аб іх мы гаварыць ня будзем, бо яны вельмі трудныя пры ўмовах нашай вёскі.

Сушка лёну пасля мачэньня.

Пасьля тато, як лён належна вымачыцца, трэба яго зараз-жа выняць з вады і разаслаць на полі для сушэньня. У часе сушэньня лён адначасна выбельваецца. Час сушкі бывае розны; залежыць ён ад стану пагоды і ад дакладнай мочки лёну. Меней вымачаны лён павінен сушыцца даўжэй.

Канец сушэньня пазнаецца наступным спосабам: бяруцца сьцеблы лёну з розных месцаў і робіцца спроба здыманьня валакна. Калі валакно па ўсяму сьцеблу адстае лёгка, то сушэньне лічыцца гатовым. Належна высушаны лён трэба зараз-жа прыбраць. Асабліва гэта важна, калі пагода няпэўная. Калі-ж пагода зусім добрая, то лён можна пакінуць на полі яшчэ на некаторы час, каб болей выбеліўся.

Калі лён такім спосабам добра высушаны, то можна зараз-жа прыступіць да далейшай яго апрацоўкі. Аднак у гэтую пару сьляне нашыя звычайна ня маюць часу ды і не заўсёды пагода ў нас такая, каб можна было лён высушыць на сонцы і зараз-жа прыступіць да церця. Звычайна далейшая апрацоўка лёну пакідаецца на позьнюю восень, а за гэты час лён вільгаецца і ўжо не надаецца да церця бяз папярэдняй штучнай сушкі. Сушаць у нас лён перад церцем у звычайных пэчах, або ў спецыяльна да гэтага зробленых сушнях. У першым і ў другім выпадку лён сушыцца пры высокай тэмпературы, што вельмі псуе якасьць валакна. Часта бывае, што добра вымачаны лён канчальна псуецца неадпаведнай сушкай. Сушыць лён трэба пры мернай тэмпературы і ніколі не дапушчаць, каб тэмпература падымалася вышэй 50—60 градусаў. Ад сільнае жары лён становіцца нямоцным і крохкім. Для апальваньня сушняў найлепш ужываць асінавыя дровы, бо смалістыя дровы прыдаюць валакну чырванаваты колер, а бярозавыя сільна копчаць.

Апрача мочки і сушэньня на якасьць валакна сільна ўплывае і спосаб апрацоўкі. Ужываньня ў нас да гэтага часу шчэлявыя церніцы нічога няварты. Валакно на гэтых церніцах перарываецца і, такім чынам, атрымліваецца шмат пакулі. Апрача таго на гэтых церніцах праца даўгая і марудная.

Непараўнальна лепш гэтую працу выканаюць дзераўляныя двухвальцовыя церніцы, а найлепей, калі гэтыя церніцы жалезныя. Праўда жалезныя церніцы даволі дорага каштуюць, затое дзераўляныя могуць зрабіць свае вясковыя сталары.

Справа абробкі лёну настолькі важная, што Віленскае Лянярскае Таварыства рашыла пабудаваць у некаторых месцах сьлячыяльныя паказальныя сушыльні лёну з поўным камплектам прыладаў, патрэбных для рацыянальнай апрацоўкі лёну. Нашыя сьляне павіны таксама паважна аднесьціся да гэтай справы і рабіць усё магчымае ў гэтым кірунку.